



नेपाल राजपत्र

नेपाल सरकारद्वारा प्रकाशित

खण्ड ६७) काठमाडौं, वैशाख २८ गते, २०७४ साल (अतिरिक्ताङ्क २+ख)

भाग ३

निर्वाचन आयोगको

सूचना १

स्थानीय तह निर्वाचन (दोस्रो संशोधन) नियमावली, २०७४

स्थानीय तह निर्वाचन नियमावली, २०७३ लाई संशोधन गर्न वाञ्छनीय भएकोले,

स्थानीय तह निर्वाचन ऐन, २०७३ को दफा ७० ले दिएको अधिकार प्रयोग गरी निर्वाचन आयोगले देहायका नियमहरू बनाएको छ।

- संक्षिप्त नाम र प्रारम्भ : (१) यी नियमहरूको नाम “स्थानीय तह निर्वाचन (दोस्रो संशोधन) नियमावली, २०७४” रहेको छ।
(२) यो नियमावली तुरुन्त प्रारम्भ हुनेछ।
- स्थानीय तह निर्वाचन नियमावली, २०७३ को नियम १३ मा संशोधन : स्थानीय तह निर्वाचन नियमावली, २०७३ (यसपछि “मूल नियमावली” भनिएको) को नियम १३ को उपनियम (२) पछि देहायको उपनियम (३) थपिएको छ :-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

“(३) उपनियम (२) मा जुनसुकै कुरा लेखिएको भए तापनि कुनै स्थानीय तहको सबै पदमा निर्विरोध निर्वाचन भएमा त्यस्तो स्थानीय तहको लागि मतदान हुन तोकिएको मितिमा निर्वाचनको अन्तिम परिणाम प्राप्त भएको मानिनेछ र त्यसरी निर्विरोध निर्वाचित भएका उम्मेदवारलाई सोही मितिमा प्रमाणपत्र दिइनेछ।”

३. मूल नियमावलीको नियम २८ मा संशोधन : मूल नियमावलीको नियम २८ को उपनियम (४) मा रहेको “अनुसूची-१९ बमोजिमको” भन्ने शब्दहरूको सट्टा “प्राप्त भएको मतको आधारमा” भन्ने शब्दहरू राखिएका छन्।

४. मूल नियमावलीको नियम २९ मा संशोधन : मूल नियमावलीको नियम २९ को उपनियम (२) मा देहायको प्रतिबन्धात्मक वाक्यांश थपिएको छ :-

“तर यसरी निर्वाचन अधिकृत नियुक्ति गर्दा न्याय सेवाका राजपत्राङ्कित अधिकृतलाई मात्र नियुक्ति गर्न नसकिएमा निजामती सेवाभित्रका अन्य सेवाका राजपत्राङ्कित अधिकृतलाई समेत नियुक्ति गर्न सकिनेछ।”

५. मूल नियमावलीमा नियम ३३क थप : मूल नियमावलीको नियम ३३ पछि देहायको नियम ३३क थपिएको छ :-

“३३क. शपथ नलिई निर्वाचनमा संलग्न हुन नपाउने : यस नियमावलीमा अन्यत्र जुनसुकै कुरा लेखिएको भए तापनि गाउँसभा वा नगरसभाको कुनै पदमा निर्वाचित भएको व्यक्तिले दफा ३८क, बमोजिम सो पदको शपथ नलिएसम्म गाउँ कार्यपालिका वा नगर कार्यपालिकाको महिला र दलित वा अल्पसङ्ख्यक सदस्यको निर्वाचन तथा जिल्ला समन्वय समितिको निर्वाचन सम्बन्धी देहायको कुनै कार्यमा संलग्न हुन पाउने छैन :-

(क) गाउँ कार्यपालिका वा नगर कार्यपालिकाको महिला सदस्यको निर्वाचनमा उम्मेदवार हुन, उम्मेदवारको प्रस्तावक वा समर्थक हुन र मतदान गर्न,

(ख) गाउँ कार्यपालिका वा नगर कार्यपालिकाको दलित वा

अल्पसङ्ख्यक सदस्यको निर्वाचनमा
उम्मेदवारको प्रस्तावक वा समर्थक
हुन र मतदान गर्न,
(ग) जिल्ला समन्वय समितिको
निर्वाचनमा उम्मेदवार हुन,
उम्मेदवारको प्रस्तावक वा समर्थक
हुन र मतदान गर्न ।”

६. मूल नियमावलीमा नियम ३८क. थप : मूल नियमावलीको नियम ३८ पछि देहायको नियम ३८क. थपिएको छ :-

“३८क. शपथ : (१) अध्यक्ष, उपाध्यक्ष, प्रमुख, उपप्रमुख तथा वडा अध्यक्षले निर्वाचन परिणाम प्राप्त भएको सामान्यतया तीन दिनभित्र सम्बन्धित निर्वाचन अधिकृत समक्ष पद तथा गोपनीयताको शपथ लिनु पर्नेछ ।

(२) अध्यक्ष वा प्रमुखले शपथ लिए पछि वडा समितिका सदस्यले अध्यक्ष वा प्रमुख समक्ष पद तथा गोपनीयताको शपथ लिनु पर्नेछ ।

(३) गाउँ कार्यपालिका वा नगर कार्यपालिकाका महिला र दलित वा अल्पसङ्ख्यक समुदायबाट हुने सदस्यले निर्वाचन परिणाम प्राप्त भएपछि निर्वाचन अधिकृत समक्ष पद तथा गोपनीयताको शपथ लिनु पर्नेछ ।

(४) जिल्ला समन्वय समितिको निर्वाचन परिणाम प्राप्त भएपछि जिल्ला समन्वय समितिका प्रमुख तथा उपप्रमुखले जिल्ला न्यायाधीश समक्ष तथा जिल्ला समन्वय समितिका सदस्यले जिल्ला समन्वय समितिको प्रमुख समक्ष पद तथा गोपनीयताको शपथ लिनु पर्नेछ ।

(५) उपनियम (१), (२), (३) र (४) बमोजिम गरिने शपथ ग्रहणको ढाँचा अनुसूची-२९क. बमोजिम हुनेछ ।”

७. मूल नियमावलीको अनुसूचीमा संशोधन : मूल नियमावलीको,-

(१) अनुसूची-१ को,-

(क) प्रस्तावकले भने उम्मेदवारको विवरणको क्रमसङ्ख्या ५ र प्रस्तावकको विवरणको

- क्रमसङ्ख्या ४ मा रहेका "मतदाता नामावलीमा मतदाता क्रमसङ्ख्या" भन्ने शब्दहरुको सट्टा "मतदाता नम्बर" भन्ने शब्दहरु राखिएका छन्।
- (ख) समर्थकले भर्ने आफ्नो विवरणको क्रमसङ्ख्या ४ मा रहेका "मतदाता नामावलीमा मतदाता क्रमसङ्ख्या" भन्ने शब्दहरुको सट्टा "मतदाता नम्बर" भन्ने शब्दहरु राखिएका छन्।
- (ग) मनोनीत उम्मेदवारले भर्ने विवरणको खण्ड (ध) को क्रमसङ्ख्या ५ मा रहेका "मतदाता नामावलीमा मतदाता क्रमसङ्ख्या" भन्ने शब्दहरुको सट्टा "मतदाता नम्बर" भन्ने शब्दहरु राखिएका छन्।
- (२) अनुसूची-१९ फिक्किएको छ।
- (३) अनुसूची-२९ मा रहेको तालिकाको चौथो महलमा रहेका "मतदाता क्रमसङ्ख्या" भन्ने शब्दहरुको सट्टा "मतदाता नम्बर" भन्ने शब्दहरु राखिएका छन्।
- (४) अनुसूची-२९ पछि संलग्न अनुसूची-२९क थपिएको छ।

“अनुसूची-२५क.
(नियम ३८क. को उपनियम (५) सँग सम्बन्धित)

शपथ ग्रहणको ढाँचा

म मुलुक र जनताप्रति पूर्ण बफादार
रही सत्य निष्ठापूर्वक प्रतिज्ञा गर्छु/ईश्वर/देश र जनताको नाममा शपथ
लिन्छु कि नेपालको राजकीय सत्ता र सार्वभौमसत्ता नेपाली जनतामा
निहित रहेको नेपालको संविधानप्रति पूर्ण बफादार रहँदै गाउँ
कार्यपालिकाको अध्यक्ष/उपाध्यक्ष/सदस्य/गाउँपालिकाको वडा
अध्यक्ष/वडा समितिको सदस्य/नगर कार्यपालिकाको
प्रमुख/उपप्रमुख/सदस्य/नगरपालिकाको वडा अध्यक्ष/वडा समितिको
सदस्य/जिल्ला समन्वय समितिको प्रमुख/उपप्रमुख/सदस्य पदको
कामकाज प्रचलित कानूनको अधीनमा रही, मुलुक र जनताको सोभो
चिताई कसैको डर नमानी, पक्षपात नगरी, पूर्वाग्रह वा खराब भावना
नलिई पदीय गोपनीयता कायम राखी इमान्दारीका साथ गर्नेछु।

नाम :

मिति :

सही :

२१६

खण्ड ६७) अतिरिक्ताङ्क २+ख नेपाल राजपत्र भाग ५ मिति २०७४११२८

भाग ५

सूचना २

निर्वाचन आयोगले संवत् २०७४ साल बैशाख ३१ मा हुने स्थानीय तह निर्वाचनमा काभ्रेपलाञ्चोक जिल्ला धुलिखेल नगरपालिका वडा नं. १२ का वडा सदस्य पदका उम्मेदवारको मृत्यु भएको कारण स्थानीय तह निर्वाचन ऐन, २०७३ को दफा २७ बमोजिम सो वडाको लागि देहाय बमोजिमको निर्वाचन कार्यक्रम निर्धारण गरेकोले यो सूचना प्रकाशन गरिएको छ ।

क्र.सं	कार्यक्रम	मिति		समय		स्थान	कैफियत
		देखि	सम्म	देखि	सम्म		
१.	उम्मेदवारको मनोनयनपत्र दर्ता गर्ने	२०७४११२९		१०.००	१०.३०	सम्बन्धित मुख्य निर्वाचन अधिकृतको कार्यालय	
२.	मनोनयनपत्र दर्ता भएको उम्मेदवारको सूची प्रकाशन गर्ने	२०७४११२९			१०.४५	ऐ. ऐ.	
३.	उम्मेदवारको विरोधमा उजुरी दिने	२०७४११२९		१०.४५	११.१५	ऐ. ऐ.	

६

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ६७) अतिरिक्ताङ्क २+ख नेपाल राजपत्र भाग ५ मिति २०७४११२८

४.	मनोनयनपत्र जाँच गर्ने	२०७४११२९	११.१५	१२.१५	ऐ. ऐ.
५.	मनोनयन भएको उम्मेदवारको नामावली प्रकाशन गर्ने	२०७४११२९		१२.२०	ऐ. ऐ.
६.	उम्मेदवारले नाम फिर्ता लिने	२०७४११२९	१२.२०	१२.४०	ऐ. ऐ.
७.	उम्मेदवारको अन्तिम नामावली प्रकाशन गर्ने	२०७४११२९		१२.४५	ऐ. ऐ.
८.	उम्मेदवारलाई निर्वाचन चिह्न प्रदान गर्ने	२०७४११२९	१२.५०	१३.००	ऐ. ऐ.
९.	मतदान गर्ने	२०७४१२१३	०७.००	१७.००	सम्बन्धित मतदान केन्द्र

दृष्टव्य :

- राष्ट्रिय प्रजातन्त्र पार्टी राजनीतिक दलको तर्फबाट बडा सदस्य पदका उम्मेदवारको मृत्युका कारण सो वडाका लागि मात्र पुनः निर्धारण गरिएको निर्वाचन कार्यक्रम भएकोले यस कार्यक्रममा सो दलको तर्फबाट मात्र सोही पदका लागि मनोनयनपत्र पेश गर्न सकिनेछ ।

खण्ड ६७) अतिरिक्ताङ्क २+ख नेपाल राजपत्र भाग ५ मिति २०७४/१२८

- धुलीखेल नगरपालिका वडा नं. १२ अन्तर्गतका मतदान केन्द्र बाहेक अन्य वडाका मतदान केन्द्रमा साविक निर्वाचन कार्यक्रम अनुसार २०७४ वैशाख ३१ गते आइतबार बिहान ०७.०० बजेदेखि अपराह्न १७.०० बजेसम्म मतदान हुनेछ ।
- धुलीखेल नगरपालिका वडा नं. १२ अन्तर्गतका मतदान केन्द्रमा यस कार्यक्रम अनुसार २०७४ जेठ ३ गते बिहान ०७.०० बजेदेखि अपराह्न १७.०० बजेसम्म मतदान हुनेछ ।
- साविक कार्यक्रम अनुसार २०७४ वैशाख ३१ गते मतदान भएका सबै मतदान केन्द्रको मतपेटिका निर्वाचन अधिकृतको कार्यालयमा ल्याई सुरक्षित रूपमा राखिनेछ ।
- यस कार्यक्रम अनुसार २०७४ जेठ ३ गतेको मतदान सम्पन्न भई सबै मतपेटिका निर्वाचन अधिकृतको कार्यालयमा सुरक्षित रूपमा प्राप्त भएपछि निर्वाचन अधिकृतबाट मतगणना कार्य शुरू गरिनेछ ।

आज्ञाले,
गोपीनाथ मैनाली
सचिव

८

मुद्रण विभाग, सिंहदरबार, काठमाडौंमा मुद्रित । मूल्य रु. ५१-
गो.हु.द.नं. १६१२०६२६३

आधिकारिकता मुद्रण विभागबाट प्रमाणित गरिएपछि मात्र लागु हुनेछ।